

આદિજાતિ વિકાસ વિભાગ હેઠળના વિવિધ કુલ ૧૦ સરકારી છાત્રાલયોના નવિન મકાન બાંધકામ કરવા અંગેની સને ૨૦૨૫-૨૬ની નવી બાબતને વહીવટી મંજૂરી આપવા બાબત.

ગુજરાત સરકાર

આદિજાતિ વિકાસ વિભાગ,

ઠરાવ ક્રમાંક: TDD/CHTL/e-file/25/2024/1007/G

સચિવાલય, ગાંધીનગર.

તા.ઈ-સાઈન મુજબ

વંચાણે લીધા:-

- (૧) કમિશનરશ્રી (આ.વિ.)ની કચેરી, ગાંધીનગરનો તા.૩૦/૧૧/૨૦૨૪નો પત્ર ક્રમાંક: DOTD/MSD/e-file/242/2024/2577/Atrocity Cell
- (૨) કમિશનરશ્રી (આ.વિ.)ની કચેરી, ગાંધીનગરનો તા.૩૦/૧૧/૨૦૨૪નો પત્ર ક્રમાંક: DOTD/MSD/e-file/242/2024/2567/Atrocity Cell

આમુખ :

આદિજાતિ વિસ્તાર તથા બિન આદિજાતિ વિસ્તારના વિદ્યાર્થીઓ / વિદ્યાર્થીઓને ઉચ્ચ અભ્યાસ માટે રહેવા તેમજ ભૌતિક સુવિધા મળી રહે તે હેતુસર સરકારી છાત્રાલયો શરૂ કરેલ છે. આ સરકારી છાત્રાલયો પૈકી (૧) સરકારી કુમાર છાત્રાલય, મહેસાણા, તા.જિ. મહેસાણા (૨) સરકારી કન્યા છાત્રાલય, મહેસાણા, તા.જિ. મહેસાણા (૩) સરકારી કુમાર છાત્રાલય ગોધરા જિ. પંચમહાલ (૪) સરકારી કન્યા છાત્રાલય-૨(માધ્યમિક), મોટાપોંઢા, તા.કપરાડા, જિ.વલસાડ (૫) સરકારી કન્યા છાત્રાલય (માધ્યમિક), સુખેશ, તા.પારડી જિ.વલસાડ (૬) સરકારી કુમાર છાત્રાલય બોડેલી જિ.છોટાઉદેપુર (૭) સરકારી કન્યા છાત્રાલય, મોડાસર તા.બોડેલી જિ.છોટાઉદેપુર (૮) સરકારી કન્યા છાત્રાલય (કોલેજ કક્ષા) તારાપુર, તા.પાવીજેતપુર, જિ.છોટાઉદેપુર (૯) નવી ડૉ.બાબાસાહેબ આંબેડકર સરકારી કન્યા છાત્રાલય, તારાપુર, તા.પાવીજેતપુર, જિ.છોટાઉદેપુર (૧૦) સરકારી કન્યા છાત્રાલય કલારાણી, તા.પાવીજેતપુર, જિ.છોટાઉદેપુર એમ કુલ મળીને ૧૦ સરકારી છાત્રાલયોના નવિન મકાનના બાંધકામ કરવા માટે કમિશનરશ્રી (આ.વિ.) દ્વારા કુલ રૂ.૧૭૨.૮૩ કરોડના નકશા અને અંદાજોની સૂચિત જોગવાઈ સામે પ્રથમ વર્ષ માટે ૩૩.૩૩% પ્રમાણે કુલ મળીને રૂ.૫૭.૬૩ કરોડની જોગવાઈ કરવા અંગેની નવી બાબતની આગામી વર્ષ ૨૦૨૫-૨૬ના અંદાજપત્રમાં સમાવેશ કરવા વંચાણે લીધાં (૧) અને (૨) સામેના પત્રથી દરખાસ્ત કરવામાં આવેલ હતી. જેની વહીવટી મંજૂરી આપવાની બાબત સરકારશ્રીના વિચારણા હેઠળ હતી.

ઠરાવ:

પુખ્ત વિચારણાના અંતે, આ વિભાગ હેઠળના નીચે પત્રકમાં દર્શાવેલ કુલ ૧૦ સરકારી છાત્રાલયોના મકાન બાંધકામ માટે કોલમ નં.૩ મુજબનાં નકશા અંદાજોની રકમની સામે કોલમ નં.૪ મુજબના પ્રથમ વર્ષ માટે ૩૩% પ્રમાણેની રકમની નવી બાબતનો કોલમ નં.૫ મુજબના બજેટ સદર હેઠળ સને ૨૦૨૫-૨૬ના અંદાજપત્રમાં નીચેની શરતોને આધીન આથી વહીવટી મંજૂરી આપવામાં આવે છે.

અ.ન.	સરકારી છાત્રાલયનું નામ	સૂચિત જોગવાઈ (રૂ. કરોડમાં)		બજેટ સદર
		કુલ રકમ	પ્રથમ વર્ષ માટે ૩૩%મુજબ	
૧	૨	૩	૪	૫
૧	સરકારી કુમાર છાત્રાલય, મહેસાણા, તા.જિ. મહેસાણા	૧૬.૮૩	૫.૫૮	૮૩-૪૨૨૫-૦૩-૨૭૭- (૦૧)વીકેવાય-૫૭
૨	સરકારી કન્યા છાત્રાલય, મહેસાણા, તા.જિ. મહેસાણા	૧૬.૮૩	૫.૫૮	
૩	સરકારી કુમાર છાત્રાલય ગોધરા જિ. પંચમહાલ	૧૨.૭૬	૪.૨૭	

File No: TDD/CHTL/e-file/25/2024/1007/G Section

Approved By: Additional Chief Secretary,ACS Office,TDD

Open the document in Adobe Acrobat DC to verify the E-sign



૪	સરકારી કન્યા છાત્રાલય-૨(માધ્યમિક), મોટાપોંઢા, તા.કપરાડા, જિ.વલસાડ	૧૩.૫૬	૪.૪૭	૯૬-૪૨૨૫-૦૨-૭૯૬- (૪૨)વીકેવાય-૫૧
૫	સરકારી કન્યા છાત્રાલય (માધ્યમિક), સુખેશ, તા.પારડી, જિ.વલસાડ	૧૨.૩૦	૪.૦૫	
૬	સરકારી કુમાર છાત્રાલય બોડેલી જિ.છોટાઉદેપુર	૧૮.૨૧	૬.૦૦	
૭	સરકારી કન્યા છાત્રાલય બોડેલી જિ.છોટાઉદેપુર	૧૮.૨૧	૬.૦૦	
૮	સરકારી કન્યા છાત્રાલય (કોલેજ કક્ષા) તારાપુર, તા.પાવીજેતપુર, જિ.છોટાઉદેપુર	૧૮.૨૧	૬.૦૦	
૯	નવી ડૉ.બાબાસાહેબ આબેડકર સરકારી કન્યા છાત્રાલય, તારાપુર, તા.પાવીજેતપુર, જિ.છોટાઉદેપુર	૧૮.૨૧	૬.૦૦	
૧૦	સરકારી કન્યા છાત્રાલય કલારાણી, તા.પાવીજેતપુર, જિ.છોટાઉદેપુર	૧૮.૨૧	૬.૦૦	

શરતો:-

૧. ઉક્ત નવી બાબતનો ખર્ચ તા.૦૧/૦૪/૨૦૨૫ બાદ જ કરવાનો રહેશે.

૨. બાંધકામના કામોની દરખાસ્તોની મંજૂરી માટે કમિશનરશ્રીએ તાત્કાલીન પ્રવર્તમાન S.O.R મુજબ નકશા-અંદાજો તૈયાર કરી સક્ષમ સત્તાધિકારીની તાંત્રિક મંજૂરી મેળવવાની રહેશે. સદર બાંધકામ અંગેની ટાઇપ ડીઝાઇન માર્ગ અને મકાન વિભાગ પાસેથી અથવા નિયત થયેલ સંસ્થા પાસેથી તૈયાર કરવાની રહેશે.

૩. યુનિટ કોસ્ટની રકમ વહીવટી મંજૂરી આપવા માટેની છે. પરંતુ ટેન્ડર વહીવટી મંજૂરીની અંદાજિત રકમ કરતાં નીચું આવે તો નાણાકીય ફાળવણી વર્ક ઓર્ડર મુજબ જ કરવાની રહેશે. વર્ક ઓર્ડરની રકમથી વધુની રકમ અથવા વર્ક ઓર્ડરમાં સામેલ કરેલ કોમ્પોનન્ટ સિવાયની વધુ બાબતો લેવાથી વધુ રકમની અમલીકરણ એજન્સી (માર્ગ અને મકાન વિભાગ)ને જરૂર જણાય તો કમિશનરશ્રી(આ.વિ) મારફતે અત્રે દરખાસ્ત કરી જરૂરી મંજૂરી મેળવી લેવાની રહેશે અને મંજૂરી લીધા બાદ કમિશનરશ્રી(આ.વિ) વધારાની નાણાકીય ફાળવણી કરી શકશે.

૪. આદિજાતિ વિકાસ વિભાગના તા.૧૩/૦૭/૨૦૨૨ના પત્ર : અનશ/૨૦૨૦૨૨/૨૨૧/ગ થી મંજૂર કરવામાં આવેલ ટાઇપ ડીઝાઇન (Type Design) (નકલ ત્વરિત સંદર્ભ સારુ સામેલ રાખેલ છે.) મુજબ Unit Cost સક્ષમ કક્ષાએ મંજૂર કરાવીને તે પ્રમાણે જ ટેન્ડર પ્રક્રિયા હાથ ધરવાની રહેશે.

૫. બાંધકામના કામોમાં P.W.D.મેન્યુઅલની જોગવાઈઓનું પાલન કરવાનું રહેશે.

૬. આ કામ માટે જમીન સંપાદન કરવાની જરૂરીયાત હોય તેવા સંજોગોમાં જમીન સંપાદન અંગેની કાર્યવાહી કમિશનરશ્રી(આ.વિ.)ની કક્ષાએ સત્વરે પૂર્ણ કરાવી લેવાની રહેશે અને જમીન સંપાદન અંગેની કામગીરી પૂર્ણ કર્યા બાદ જ વર્ક ઓર્ડર આપવાના રહેશે.

૭. રેલ્વે, વન અને પર્યાવરણ વિભાગ, પ્રદૂષણ નિયંત્રણ બોર્ડની મંજૂરી કે જમીન સંપાદનની આવશ્યકતા જણાતી હોય તો આવી મંજૂરી સમયસર મેળવી લેવાની રહેશે. આવા જરૂરી કલીયરન્સ મેળવવામાં જો વિલંબ થવાનું જણાય તો વર્ક ઓર્ડર આપતાં પહેલાં જરૂરી ચોકસાઈ કરી લેવાની રહેશે.

૮. જમીન સંપાદન/ પુનઃ સ્થાપન કે પુનઃ વસન વિ. કામગીરી પ્રોજેક્ટની સમયમર્યાદાને અસર ન કરે તે રીતે પૂર્ણ કરવાના રહેશે.

૯. સદર બાંધકામ અંગેની કામગીરી પ્રોજેક્ટને અસર ન થાય તે રીતે નિયત સમયમર્યાદામાં પૂર્ણ કરવાની રહેશે. આ બાંધકામ અંગે જો કોઈ લીટીગેશન, પબ્લિક કોર્ટ કેસ પડતર હોય તો પ્રોજેક્ટને અસર ન થાય તે રીતે નિયત સમયમર્યાદામાં યોગ્ય નિકાલ કરવાનો રહેશે.

૧૦. આ યોજના ની અમલવારી અર્થે કોઈ અન્ય વિભાગ સાથેના Linkages ની કામગીરી પ્રોજેક્ટની સમયમર્યાદાને અસર ન કરે તે



રીતે પૂર્ણ કરવાના રહેશે.

૧૧. આ કામની ડિઝાઇન તૈયાર કરતી વખતે અને યોજનાનાં અમલીકરણમાં સુરક્ષા અંગેના ધોરણો અને ગુજરાત સ્ટેટ ડીઝાસ્ટર મેનેજમેન્ટ એજન્સીની માર્ગદર્શક સૂચનાઓનું ચૂસ્તપણે પાલન કરવાનું રહેશે.

૧૨. મંજૂર થયેલ અંદાજોમાં કોઈ ફેરફાર થાય તો તે અંગેની સુધારેલી વહીવટી મંજૂરી સમયસર મેળવી લેવાની રહેશે.

૧૩. બાંધકામ અંગેની કામગીરી સંદર્ભે સરકારશ્રીની મંજૂરીથી જો કોઈ અલાયદા એકમને બાંધકામની જવાબદારી સોંપવામાં આવી હોય તે સિવાયના બાંધકામના તમામ કિસ્સાઓમાં રાજ્ય સરકારના માર્ગ અને મકાન વિભાગ મારફત જ કામગીરી કરાવવાની રહેશે.

૧૪. આ મંજૂરી અન્વયે કરવાની થતી ખરીદી અંગે રાજ્ય સરકારની પ્રવર્તમાન ખરીદનીતિની જોગવાઈઓનું ચૂસ્તપણે પાલન કરવાનું રહેશે.

૧૫. આ બાંધકામ અંદાજોની મર્યાદામાં ખર્ચ કરવાનો રહેશે.

૧૬. ગુજરાત સરકારના ઉદ્યોગ અને ખાણ વિભાગના ઠરાવ મુજબ ખરીદી ગવર્નમેન્ટ ઇ-માર્કેટપ્લેસ (GeM) પોર્ટલ મારફતે કરવા ખરીદ પદ્ધતિ મુજબની સુચનાઓનું ચુસ્તપણે પાલન કરવાનું રહેશે. પરંતુ જે વસ્તુઓ GeM Portal પર ઉપલબ્ધ ન હોય એવી વસ્તુઓની ખરીદી માટે ઉદ્યોગ અને ખાણ વિભાગના તા.૦૧/૧૦/૨૦૧૮ ના ઠરાવ તથા ત્યારબાદના વખતો વખત થયેલ સુધારાઓનું ચુસ્તપણે પાલન કરવાનું રહેશે.

૧૭. સૂચિત કામો પૈકી જે કામો MNREGA હેઠળ આવરી લેવાય તેમ હોય તેવા કામોનો ખર્ચ MNREGA યોજના હેઠળ ઉધારવામાં આવે તે અંગેની કમિશનરશ્રી(આ.વિ.)એ તકેદારી રાખવાની રહેશે.

૧૮. જો મકાન તોડી પાડવાનું હોય તો મકાન તોડી પાડવાની અનુમતી સક્ષમ કક્ષાએથી મેળવ્યા બાદ ગ્રાંટ રીલીઝ કરવાની કમિશનરશ્રી(આ.વિ.)એ તકેદારી રાખવાની રહેશે.

૧૯. કેન્દ્ર પુરસ્કૃત યોજના હોય તો ભારત સરકાર પાસેથી સમયસર નાણા મેળવવાના રહેશે તેમજ ભારત સરકાર દ્વારા નિયત કરેલ શરતોનું પાલન કરવાનું રહેશે.

૨૦. પ્રોજેક્ટ પૂર્ણ થયા બાદ તેના સુચારુ ઉપયોગ અને અમલવારી માટે operation and maintenance ની યોગ્ય વ્યવસ્થા અને આયોજન કરવાનું રહેશે.

૨૧. આ મંજૂરી અન્વયે કરવાના થતા ખર્ચ અંગે નાણાંકીય ઔચિત્યનાં સિદ્ધાંતોનું પાલન કરવાનું રહેશે.

૨૨. નાણા વિભાગના કરકસર પ્રભાગ દ્વારા વખતો વખત બહાર પાડવામાં આવતી કરકસર અંગેની સુચનાઓનું કમિશનરશ્રી(આ.વિ.)એ ચુસ્તપણે પાલન કરવાનું રહેશે.

૨૩. સદર યોજના રાજ્ય સરકારના ફાળા સિવાય બાહ્ય સહાયિત, લોન, કે કેન્દ્રીય ફાળા થી કરવાની હોય તો તે સમયસર મેળવી લેવા અંગે જરૂરી કાર્યવાહી સમયસર કરવાની રહેશે.

૨૪. C.M Dash Board સાથે યોજના Link કરવાની રહેશે.

૨૫. સમગ્ર પ્રોજેક્ટ તેની વહીવટી મંજૂરીની મર્યાદામાં સમયસર પૂર્ણ થાય તે રીતે સમયબદ્ધ નાણાકીય આયોજન કરવાનું રહેશે. તે માટેના જરૂરી નાણાકીય સ્ત્રોત પાસેથી સમયસર ફંડ ઉપલબ્ધ થાય તેનું આયોજન કરવાનું રહેશે.

૨૬. આ મંજૂરી અન્વયે કરવાનો થતો ખર્ચ જે તે વર્ષની અંદાજપત્રીય જોગવાઈને આધીન અને નાણાં વિભાગ દ્વારા વખતોવખત ફાળવવામાં આવતી ગ્રાંટની મર્યાદામાં કરવાનો રહેશે.

૨૭. પ્રસ્તુત કામ માટે પ્રવર્તમાન નિયમોને આધીન ચાલુ તથા આગામી નાણાકીય વર્ષમાં પર્યાપ્ત અંદાજપત્રીય જોગવાઈ કરાવી લેવાની

૨૮. આ અંગેનો ખર્ચ રાજ્ય સરકારના સ્થાયી તેમજ વખતો-વખત લાગુ પડતા ઠરાવો/પરિપત્રો અને નિયમોની જોગવાઈઓ મુજબ નિયત પદ્ધતિથી કરવાનો રહેશે.

૨૯. આ મંજૂરી અન્વયે ફાળવેલ ગ્રાંટનો અન્ય હેતુ માટે ઉપયોગ કરી શકાશે નહીં. બચત રહેતી રકમ વર્ષ આખરે સરેન્ડર કરવાની રહેશે. જે હેતુ માટે બજેટ જોગવાઈ કરવામાં આવી છે તે હેતુ માટે જ ખર્ચ કરવાનો રહેશે.



૩૦. યોજના હેઠળ નિયત કરવામાં આવેલ શરતોનું ચૂસ્તપણે પાલન કરવાનું રહેશે.

૩૧. સદર વહીવટી મંજૂરી અન્વયે સતત બે વર્ષ સુધી ખર્ચ ન થાય તો આ વહીવટી મંજૂરી આપોઆપ રદ ગણાશે.

૩૨. Road and Building Department Resolution No. RBD/OAS/e-file/ 16/2022/0002/ Section C Dt.11/10/2023 થી પ્રસિધ્ધ થયેલ Standard Bidding Document (SBD) નું પાલન કરવાનું રહેશે.

આ અંગેનો ખર્ચ માંગણી ક્રમાંક: ૯૩, મુખ્ય સદર: જરૂરપ- અનુસૂચિત જાતિઓ, અનુસૂચિત જનજાતિઓ અને અન્ય પછાતવર્ગોનું કલ્યાણ, પેટા મુખ્ય સદર: ૦૩- અનુસૂચિત જનજાતિઓનું કલ્યાણ, ગૌણ સદર: ૨૭૭ શિક્ષણ, પેટા સદર: (૦૧)- વીકેવાય-૫૭ કુમાર અને કન્યાઓ માટે સરકારી છાત્રાલયોનું બાંધકામ તથા માંગણી ક્રમાંક: ૯૬, મુખ્ય સદર :જરૂરપ- રૂરપ- અનુસૂચિત જાતિઓ, અનુસૂચિત જનજાતિઓ અને અન્ય પછાતવર્ગોનું કલ્યાણ, પેટા મુખ્ય સદર:૦૨- અનુસૂચિત જનજાતિઓનું કલ્યાણ, ગૌણ સદર: ૭૯૬ આદિજાતિ વિસ્તાર પેટા યોજના, પેટા સદર: (જરૂર)-વીકેવાય-૫૧ કુમાર અને કન્યાઓ માટે સરકારી છાત્રાલયોનું બાંધકામમાં થયેલ જોગવાઈમાંથી મેળવવાનું તેમજ ઉધારવાનું રહેશે.

આ હુકમો આ વિભાગની સરખા ક્રમાંકની ફાઈલ પર નાણા વિભાગની તા.૨૬/૦૩/૨૦૨૫ની નોંધથી મળેલ અનુમતિ અન્વયે બહાર પાડવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,

(જનક ભાલોડિયા)

સેક્શન અધિકારી

આદિજાતિ વિકાસ વિભાગ

નકલ રવાના:

- માન.રાજ્યપાલશ્રીના અગ્રસચિવશ્રી, રાજભવન, ગાંધીનગર. (પત્ર દ્વારા)
- માન.મંત્રીશ્રી (આ.વિ.)ના અંગત સચિવશ્રી, સ્પર્ધા સંકુલ-૧, સચિવાલય, ગાંધીનગર.
- માન.રા.ક.મંત્રીશ્રી (આ.વિ.)ના અંગત સચિવશ્રી, સ્પર્ધા સંકુલ-૨, સચિવાલય, ગાંધીનગર.
- અધિક મુખ્ય સચિવશ્રીના અગ્ર રહસ્ય સચિવશ્રી, આદિજાતિ વિકાસ વિભાગ, સચિવાલય, ગાંધીનગર.
- સચિવશ્રી, માર્ગ અને મકાન વિભાગ, સચિવાલય, ગાંધીનગર.
- કમિશનરશ્રી(આ.વિ.), કમિશનર (આ.વિ)ની કચેરી, બિરસામુંડા ભવન, ગાંધીનગર.
- મહાલેખાકારશ્રી, ગુજરાત રાજ્ય, અમદાવાદ, રાજકોટ.
- મુખ્ય સ્થપતિ અધિકારીશ્રી (માર્ગ અને મકાન), માર્ગ અને મકાન વિભાગ, સચિવાલય, ગાંધીનગર
- નાણા સલાહકારશ્રી (આ.વિ.વિ), સચિવાલય, ગાંધીનગર.
- પગાર અને હિસાબી અધિકારીશ્રી, ગાંધીનગર.
- સર્વે જિલ્લા તિજોરી અધિકારીશ્રી. (કમિશનરશ્રી (આ.વિ)મારફત)
- સર્વે મદદનીશ કમિશનરશ્રી, આદિજાતિ વિકાસ, તમામ જિલ્લાઓ (કમિશનરશ્રી (આ.વિ)મારફત)
- સેક્શન અધિકારીશ્રી, બજેટ શાખા, આદિજાતિ વિકાસ વિભાગ, સચિવાલય, ગાંધીનગર (ગ્રાન્ટની ફાળવણી બાબતે આ ઠરાવમાં સૂચવ્યા મુજબની જરૂરી કાર્યવાહી માટે)
- સિસ્ટમ મેનેજરશ્રી, આદિજાતિ વિકાસ વિભાગ,સચિવાલય,આ.વિ.વિ ની વેબસાઈટ પર મુકવા વિનંતી સહ
- શાખા સિલેક્ટ ફાઈલ-૨૦૨૫

